

P7_TA-PROV(2011)0068

Ewropa 2020 (Kunsill tar-Rebbiegħa 2011)

Riżoluzzjoni tal-Parlament Ewropew tas-17 ta' Frar 2011 dwar l-Istrateġija Ewropa 2020

Il-Parlament Ewropew,

- wara li kkunsidra l-Komunikazzjoni tal-Kummissjoni intitolata "Ewropa 2020: Strategija għal tkabbir intelliġenti, sostenibbli u inklussiv",
 - wara li kkunsidra l-Komunikazzjoni tal-Kummissjoni intitolata "Stharriġ Annwali dwar it-Tkabbir: l-avvanz tar-rispons komprensiv tal-UE għall-kriżi",
 - wara li kkunsidra l-Konklużjonijiet tal-Presidenza wara l-laqgħa tal-Kunsill Ewropew tas-17–18 ta' Ġunju 2010,
 - wara li kkunsidra l-Konklużjonijiet tal-Presidenza wara l-laqgħat tal-Kunsill Ewropew li saru f'Marzu 2000, 2001, 2005, 2006 u 2007 u f'Diċembru 2009,
 - wara li kkunsidra r-riżoluzzjoni tiegħu tas-16 ta' Ġunju 2010 dwar il-governanza ekonomika¹,
 - wara li kkunsidra r-riżoluzzjoni tiegħu tal-20 ta' Ottubru 2010 dwar il-kriżi finanzjarja, ekonomika u soċjali: rakkomandazzjonijiet dwar il-miżuri u l-inizjattivi li għandhom jittiehdu (rapport ta' nofs il-perjodu)²,
 - wara li kkunsidra r-riżoluzzjoni tiegħu tas-16 ta' Diċembru 2010 dwar it-twaqqif ta' mekkaniżmu permanenti għall-kriżijiet biex tiġi protetta l-istabilità finanzjarja taż-żona tal-euro³,
 - wara li kkunsidra l-Artikolu 3 tat-Trattat dwar il-Funzjonament tal-Unjoni Ewropea,
 - wara li kkunsidra r-rakkomandazzjoni tal-Kunsill dwar Linji Gwida Ġenerali għall-Politika Ekonomika tal-Istati Membri u tal-Unjoni, adottata fis-7 ta' Lulju 2010,
 - wara li kkunsidra d-Deċizzjoni tal-Kunsill dwar il-linji gwida għal-linji politiċi dwar l-impjiegi tal-Istati Membri,
 - wara li kkunsidra l-Artikolu 110(4) tar-Regoli ta' Proċedura tiegħu,
- A. billi l-istrateġija Ewropa 2020 għandha tgħin lill-Ewropa tirkupra mill-kriżi u toħroġ aktar b'saħħitha, permezz tal-holqien tal-impjiegi u tkabbir intelliġenti, sostenibbli u inkluziv imsejjes fuq hames miri ewlenin tal-UE fir-rigward tal-promozzjoni tal-impjiegi, it-titjib tal-kondizzjonijiet għall-innovazzjoni, ir-riċerka u l-iżvilupp, it-titjib tal-livelli edukattivi u l-promozzjoni tal-inklużjoni soċjali, b'mod partikolari permezz tat-tnaqqis tal-faqar,

Il-governanza tal-Istrateġija Ewropa 2020 għandha tissaħħah

¹ Testi adottati, P7_TA(2010)0224.

² Testi adottati, P7_TA(2010)0376.

³ Testi adottati, P7_TA(2010)0491.

1. Jenfasizza li l-azzjonijiet tal-Istrateġija Ewropa 2020 għandhom importanza kruċjali għall-prospetti futuri taċ-ċittadini Ewropej kollha, peress li jipprovdu impjegi sostenibbli, tkabbir ekonomiku fit-tul u progress soċjali; jibża' li l-Istrateġija Ewropa 2020 mhux se tkun tista' tissodisfa dak li wegħdet minhabba l-istruttura ta' governanza dgħajfa tagħha u għaldaqstant ihegġeġ b'mod qawwi lill-Kunsill isahhah il-metodu Komunitarju; itenni l-importanza li l-oġġettivi tal-Istrateġija UE 2020 jiġu integrati fil-qafas tal-governanza ekonomika u jitlob biex is-Simestru Ewropew isir parti mill-pakkett ta' governanza legiżlattiv, waqt li jiġu inklużi l-parlamenti nazzjonali u s-shab soċjali minn stadju bikri sabiex jitrawmu r-responsabilità demokratika, is-sjieda u l-leġittimità; jishaq fuq il-fatt li l-kisba tal-Istrateġija Ewropa 2020 hi essenzjali u mhux fakultattiva;
2. Jikkunsidra li l-Istharrig Annwali tat-Tkabbir u l-qafas tas-Simestru Ewropew huma għodda kruċjali għal koordinament mtejjeb tal-politiki ekonomiċi; jenfasizza, madankollu, li dawn m'għandhomx jiehdu post u lanqas inaqqsu l-importanza tal-għodda eżistenti prevista mit-Trattat, b'mod partikulari l-Linji Gwida Ġenerali għall-Politika Ekonomika u l-linji gwida għall-impjegi tal-Istati Membri, fejn il-Parlament huwa involut u kkonsultat hafna; jenfasizza l-htieġa għal konsistenza mal-kisba tal-hames miri ewlenin għall-Istrateġija Ewropa 2020 miftehma mill-Kunsill Ewropew u l-Kummissjoni bl-intenzjoni li jiġi żgurat is-suċċess tagħha;

Il-baġit tal-UE u l-baġits nazzjonali għandhom jirriflettu ahjar l-ambizzjonijiet tal-Istrateġija Ewropa 2020

3. Jenfasizza li l-Istrateġija Ewropa 2020 trid tnaqqas id-distakk bejn l-ambizzjonijiet iddikjarati tagħha, ir-rizorsi disponibbli u l-metodoloġija uzata; jitlob li l-Qafas Finanzjarju Pluriennali li jmiss jirrifletti l-ambizzjonijiet tal-Istrateġija Ewropa 2020; jistieden lill-Kummissjoni tiċċara d-dimensjoni baġitarja tal-Inzjattivi Emblematici, minhabba li dawn il-pjanijiet ta' azzjoni prijoritarja jinvolvu l-politiki kollha ffinanzjati permezz tal-baġit tal-UE; ihegġeġ bil-qawwa lill-Kummissjoni tressaq proposti dwar it-twaqqif ta' rizorsi proprji godda sabiex l-Unjoni tingħata rizorsi finanzjarji reali u awtonomi;
4. Jenfasizza li l-Istrateġija Ewropa 2020 tirrikjedi riformi u investimenti pubbliċi u privati sostanzjali hafna u minn kmieni f'firxa estensiva ta' proġetti; jinnota li dawn jirrikjedu l-mobilizzazzjoni kemm tal-istrumenti u d-dhul innovattivi eżistenti, kif ukoll daww godda;
5. Jitlob b'insistenza li l-Kummissjoni u l-Istati Membri jipproduċu qafas ta' finanzjament kredibbli, u li l-Kunsill Ewropew jikkunsidra l-htigijiet ta' finanzjament bhala parti mir-rieżami tiegħu dwar il-governanza ekonomika; jikkunsidra li l-finanzjament tal-Istrateġija Ewropa 2020 jirrikjedi sett miftiehem ta' inizjattivi politiċi, li jkun jinvolvu lill-istituzzjonijiet Ewropej, bhall-BEI u l-BERŻ; jenfasizza, barra minn hekk, li l-finanzjament mis-settur privat se jkun indispensabbli u jirrikjedi oqfsa legali li jindirizzaw ir-riskji fit-tul involuti;
6. Jinsab konvint li, bil-qafas politiku korrett u b'rizorsi tal-baġit adegwati, l-agrikoltura u l-forestrija jistgħu jiżvolgu rwol importanti fi strateġija Ewropea ġenerali mfassla biex tiggarrantixxi l-irkupru ekonomiku, filwaqt li fl-istess hin jikkontribwixxu għas-sikurezza tal-ikel fl-UE u madwar id-dinja, jikkonservaw il-pajsaġġ rurali li jirrappreżenta 90% tat-territorju tal-UE, jiżguraw benefiċċji ambjentali u jagħtu kontribut importanti għat-tfittxija għal sorsi alternattivi tal-enerġija;

7. Jikkunsidra li politika ta' koeżjoni b'saħħitha u ffinanzjata sew li tiġbor fiha r-regjuni Ewropej kollha għandha tkun element kumplimentari fundamentali tal-Istrateġija Ewropa 2020; hu tal-fehma li din il-politika, bl-approċċ orizzontali tagħha, hija prekondizzjoni biex l-għanijiet tal-Istrateġija Ewropa 2020 jintlaħqu b'suċċess, kif ukoll biex tinkiseb il-koeżjoni soċjali, ekonomika u territorjali;

Att kuraġġuż dwar is-Suq Uniku u dwar in-Negozzi ż-Żgħar għall-ħolqien tal-impjiegi

8. Jikkunsidra li l-Istati Membri għandhom jiġu inkoraġġiti jagħtu l-oġhla prijorità lill-għlieda kontra l-qgħad u lill-prevenzjoni tal-eskluzjoni fit-tul mis-suq tax-xogħol fil-Programmi tagħhom ta' Riforma Nazzjonali; jemmen li dan għandu jingħaqad ma' miżuri biex ikunu żgurati aktar ħolqien ta' impjiegi, impjiegi aħjar u livelli għoljin ta' impjiegi ta' kwalità għolja fuq żmien medju u twil;
9. Jishaq fuq ir-rwol vitali ta' approċċ olistiku għat-tnedija mill-ġdida tal-Att dwar is-Suq Uniku biex jiġu żgurati rendiment ekonomiku aħjar u dimensjoni soċjali msaħħa filwaqt li terġa' tinbena l-fiduċja billi ċ-cittadin jitqiegħed fil-qalba tas-Suq Uniku; jemmen li, biex tirnexxi t-tnedija mill-ġdida tas-Suq Uniku, huma kruċjali gwida komprensiva mill-oġhla livell politiku u l-appoġġ mill-Kunsill Ewropew;
10. Jiġbed l-attenzjoni għar-rwol li r-Regolamentazzjoni Intelligenti tista' tiżvolgi fit-titjib tal-qafas regolatorju li fih joperaw in-negozji; jemmen li l-proposti li jinsabu fiha jistgħu jgħinu biex jinholq ambjent kummerċjali b'saħħtu li jiffaċilita t-tkabbir u l-innovazzjoni, iżda jinnota li s-shab kollha fil-proċess leġislattiv iridu jassumu r-responsabbiltà biex jipproduċu regolamenti aktar effikaċi u anqas ta' piż;
11. Jesprimi d-dizappunt tiegħu li, sentejn wara l-adozzjoni tal-Att dwar in-Negozzi ż-Żgħar, il-Kummissjoni għadha nieqsa f'dawk li huma azzjonijiet u inizjattivi konkreti; ihegġeg lill-Kummissjoni u lill-Kunsill jippromwovu ambjent aktar favorevoli għall-intraprizi ż-żgħar u ta' daqs medju; jistieden lill-Kummissjoni u l-Istati Membri jippromwovu l-użu trasparenti ta' proċeduri ta' akkwist pubbliku prekkummerċjali għat-teknoloġiji innovattivi u 'ħodor';
12. Jilqa' l-proposta tal-Kummissjoni għal koperazzjoni msaħħa fir-rigward tat-twaqqif ta' privattiva Ewropea u jitlob li tiġi adottata malajr mill-Parlament u l-Kunsill;
13. Jinsisti li l-ugwaljanza bejn is-sessi hija mira ewlenija biex tintlaħaq l-ambizzjoni tal-EU 2020; isejjah għaldaqstant għal parteċipazzjoni shiħa tan-nisa fis-suq tax-xogħol u għall-inkluzjoni shiħa ta' haddiema nisa fit-taħriġ vokazzjonali; isejjah ukoll għal agenda sabiex tinqered id-differenza eżistenti fil-ħlas bejn in-nisa u l-irġiel;

Inizjattivi emblematiċi

Kummenti ġenerali

14. Jenfasizza li l-kontenut attwali tal-Istrateġija Ewropa 2020, bħall-miri ewlenin, il-proposti emblematiċi, l-kongestjonijiet u l-indikaturi għadhom ta' natura ġenerali hafna; jenfasizza li dan is-sett ta' inizjattivi jista' jinkiseb biss permezz ta' impenji konkreti mill-Istati Membri fil-Programmi tagħhom ta' Riforma Nazzjonali u proposti leġislattivi konkreti u konsistenti;

L-Inizjattiva Emblematika, "Unjoni ta' Innovazzjoni"

15. Jilqa' l-inizjattiva emblematika dwar "Unjoni ta' Innovazzjoni" bħala mutur fundamentali biex jinkisbu l-objettivi tal-Istrateġija Ewropa 2020, li tindirizza l-isfidi soċjetali ewlenin bħas-sigurtà tal-enerġija u tal-ikel, it-tibdil fil-klima, is-saħha u popolazzjoni li qed tixjih; ifakkar li l-mira ta' 3% tikkonsisti minn sehem ta' 2% (infiq privat) u sehem ta' 1% (infiq pubbliku); jinnota li għad fadal nuqqasijiet partikulari fil-qasam tal-infiq għar-riċerka privata li jistgħu jintgħelbu biss billi l-ambjent regolatorju jiġi adattat għall-kumpaniji, inkluzi l-intrapriži żgħar u ta' daqs medju; jilqa', għaldaqstant, l-intenzjoni tal-Kummissjoni li ttejjeb il-kundizzjonijiet ta' qafas għall-innovazzjoni tan-negozji, b'mod partikulari fir-rigward tad-drittijiet tal-proprjetà intelletwali;
16. Jishaq fuq il-htieġa li jissahħaħ, jiġi stimolat u jiġi żgurat il-finanzjament tar-riċerka, l-innovazzjoni u l-iżvilupp fl-UE peremzz ta' zieda sinifikanti fl-infiq relevanti wara l-2013; jindika l-importanza li l-intrapriži żgħar u ta' daqs medju jkollhom aċċess għall-Programm Qafas u l-Programm Qafas għall-Kompetittività u l-Innovazzjoni; jitlob Regolament Finanzjarju rivedut biex jiffaċilita l-applikazzjonijiet tal-intrapriži żgħar u ta' daqs medju; jenfasizza n-nuqqas ta' fondi għal strumenti kruċjali għar-riċerka, l-innovazzjoni u l-użu li ġa ġew adottati, bħall-Pjan tat-Teknoloġija Enerġetika Strateġika; jenfasizza l-kontribut importanti li jagħti l-Programm Qafas għar-Riċerka għall-ġlieda kontra t-tibdil fil-klima; jindika l-kontribut importanti li jagħtu l-fondi strutturali biex jistimolaw ir-riċerka, l-iżvilupp u l-innovazzjoni fil-livell nazzjonali u reġjonali; jishaq fuq il-htieġa li jinholqu sinerġiji bejn il-finanzjament strutturali u dak tal-Programm Qafas;
17. Jemmen li mhumiex is-sussidji li l-kumpaniji Ewropej innovattivi jehtieġu, iżda aktar libertà u aċċess aħjar għall-kapital ta' riskju; jikkunsidra li l-Unjoni Ewropea għandha takkomoda din il-htieġa billi tespandi l-prodotti permanenti għall-kondiviżjoni tar-riskji offruti mill-Bank Ewropew tal-Investment via l-Faċilità ta' Finanzjament għall-Kondiviżjoni tar-Riskji; jikkunsidra li hemm potenzjal sinifikanti mhux sfruttat għall-promozzjoni tal-innovazzjoni permezz tal-akkwist pubbliku;

L-Inizjattiva Emblematika, "Żgħażaġh Mobbli"

18. Jilqa' l-inizjattiva emblematika, "Żgħażaġh Mobbli"; jinsisti li l-kwalità u l-aċċess għal edukazzjoni relevanti huma prerekwizit kostanti għal ekonomija tas-suq soċjali sostenibbli; jenfasizza, konsegwentement, li jekk l-Istati Membri jimmiraw li jiksbu l-miri komuni tal-iżvilupp ekonomiku u dawk stabbiliti għall-edukazzjoni, l-investment proprju se jkun kruċjali fis-sistemi edukattivi u ta' taħriġ tagħhom, inkluz fl-edukazzjoni u t-taħriġ vokazzjonali; jiddispjaċih madankollu, li l-inizjattiva emblematika ma tindirizzax xi suġġetti fundamentali, bħall-partecipazzjoni fis-soċjetà jew il-faqar taż-żgħażaġh; jitlob għal proposti iktar b'saħħithom dwar l-inkluzjoni;
19. Jistieden lill-Kummissjoni tkompli tiffinanzja b'mod xieraq il-programmi eżistenti dwar il-mobilità u ż-żgħażaġh bħal Tagħlim tul il-Hajja (Erasmus, Leonardo, Comenius, Grundtwig), Żgħażaġh fl-Azzjoni u Marie Curie; jemmen li dan jagħti kontribut importanti għall-ġlieda kontra l-qgħad fost iż-żgħażaġh u biex tintlaħaq rata ta' impjiegi ta' 75%;
20. Jenfasizza li l-inizjattiva Żgħażaġh Mobbli ma tistax taffronta waħedha r-rata allarmanti ta' qgħad fost iż-żgħażaġh madwar l-Ewropa kollha; jistieden lill-Istati Membri kollha

jistabilixxu, bhala parti mill-Programmi tagħhom ta' Riforma Nazzjonali, strategija nazzjonali biex jaffrontaw il-qgħad fost iż-żgħażaġh u jiżguraw li ż-żgħażaġh ikollhom aċċess għall-edukazzjoni u t-taħriġ; jenfasizza li l-politiki dwar iż-żgħażaġh għandhom jitqiesu b'rabta mal-politiki dwar l-edukazzjoni, l-impjiegi u l-inkluzjoni soċjali; jappoġġa bil-qawwa l-proposta għal Rakkomandazzjoni tal-Kunsill dwar Garanzija Ewropea għaż-Żgħażaġh u jhegġegħ lill-Kunsill jadottaha mill-iktar fis possibbli;

L-Inizjattiva Emblematika, 'Agenda Digitali għall-Ewropa'

21. Jilqa' l-proposti ambizzjużi tal-Kummissjoni dwar "l-Agenda Digitali", imma jhegġegħ lill-Kummissjoni thaffef l-adozzjoni tal-proposti relatati mas-suq digitali uniku, bħal dawk dwar il-kummerċ elettroniku, il-proprjetà intellettwali, il-fiduċja u s-sigurtà fuq l-internet, ir-roaming u l-awtentikazzjoni elettronika; jitlob lill-partijiet kollha jagħmlu l-ewwel politika dwar l-ispettru tar-radju realtà; jenfasizza l-htieġa li tiġi żviluppata ċ-ċirkolazzjoni hielsa tal-kontenut u l-għerf, "il-hames libertà";
22. Jishaq li midja pluralista u indipendenti hi pilastru tad-demokrazija Ewropea; ihegġegħ lill-Kummissjoni tissalvagwardja l-pluralizmu medjatiku; jemmen li l-protezzjoni tal-privatezza tikkostitwixxi valur fundamentali u jitlob li d-Direttiva dwar il-Protezzjoni tad-Data tiġi adattata għall-ambjent digitali attwali sabiex jiġi żgurat li kull ċittadin ikollu l-kontroll tad-data personali tiegħu;

L-Inizjattiva Emblematika, "Ewropa b'użu effiċjenti tar-rizorsi"

23. Jilqa' l-inizjattiva emblematika tal-Istrategija Ewropa 2020 dwar Ewropa b'użu effiċjenti tar-rizorsi u jhegġegħ lill-Kummissjoni tkompli b'hidmitha dwar il-formulazzjoni ta' politiki konkreti biex tiżgura tranzizzjoni għal ekonomija li tuża r-rizorsi b'mod effiċjenti u bbażata fuq enerġija rinnovabbli; jistieden lill-Kummissjoni tiżviluppa parametri ta' riferiment konkreti u tiżgura li jintlaħqu l-miri miftehma u li jistgħu jiġu mmonitorati fi hndan il-qafas tas-Simestru Ewropew għall-koordinament politiku tal-Istrategija Ewropa 2020; jenfasizza l-htieġa urġenti li tiġi mmodernizzata u aġġornata l-infrastruttura Ewropea tal-enerġija, li jiġu żviluppata grids intelligenti u jinbnew interkonnessjonijiet, li huma mehtieġa għat-twettiq tas-suq intern tal-enerġija, it-tishiħ tas-sigurtà tal-provvista, l-ilhuq tal-miri tagħna rigward l-enerġija u l-klima u t-thaffif tal-proċeduri ta' awtorizzazzjoni;
24. Ifakkar li l-effiċjenza fl-enerġija hija l-mod l-aktar kost-effettiv biex jitnaqqsu l-emissjonijiet, tittejjeb is-sigurtà tal-enerġija u l-kompetittività u jitnaqqsu l-kontijiet enerġetiċi tal-konsumatur, kif ukoll biex jinholqu l-impjiegi; jishaq fuq il-fatt li ma jidhirx li l-Istati Membri qed jagħmlu biżżejjed sforzi biex jilħqu l-mira ta' 20% fl-effiċjenza tal-enerġija; jistieden, għalhekk, lill-Istati Membri jintensifikaw il-miżuri u jilħqu l-livell ta' din il-mira vitali li impenjaw ruhhom għaliha fl-2007; jitlob lill-Kummissjoni tifformula miżuri, flimkien mal-Istati Membri, sabiex tiżgura li l-mira tintlaħaq kif rikjest mill-Parlament fir-riżoluzzjonijiet tiegħu dwar "Ir-revizjoni tal-Pjan ta' Azzjoni għall-Effiċjenza fl-Użu tal-Enerġija" (ir-rapport Bendsten) u "Lejn Strategija ġdida dwar l-Enerġija għall-Ewropa 2011-2020" (ir-rapport Kolarska Bobinska);
25. Jiddispijaċih li din il-komunikazzjoni emblematika ma tattribwixxix biżżejjed importanza għall-effiċjenza tar-rizorsi bhala priorità politika globali tal-UE; jinsisti li hemm bżonn li l-UE tibda t-tranzizzjoni lejn ekonomija ta' riċiklaġġ, waqt li tiżgura t-tnaqqis fil-produzzjoni tal-iskart u l-valur tal-użu mill-ġdid tar-rizorsi; jishaq fuq il-fatt li s-

sostenibilità ambjentali tiddependi minn tnaqqis fl-użu tar-riżorsi; jistieden lill-Kummissjoni tfassal sett ta' indikaturi sabiex ikunu jistgħu jiġu mmonitorati fil-Programmi ta' Riforma Nazzjonali;

L-Inizjattiva Emblematika, 'Politika industrijali għall-era tal-globalizzazzjoni'

26. Jitlob li jkun hemm approċċ olistiku, ibbilanċjat u li jħares 'il quddiem għall-politika industrijali tal-UE, li tkun immirata lejn l-iżvilupp ta' bażi industrijali b'saħħitha, kompetittiva, koerenti, effiċjenti u ddiversifikata, u fejn il-politiki dwar l-innovazzjoni, ir-riċerka, il-kompetizzjoni, is-Suq Uniku, il-kummerċ u l-ambjent ikunu kkoordinati; jikkunsidra li l-oġġettivi fundamentali għandhom ikunu l-promozzjoni tal-ħolqien tal-impjiegi u l-kompetittività internazzjonali tal-imprizi Ewropej, ir-ristrutturar intelligenti u d-djalogu mal-impjegati, ekonomija sostenibbli u għażla libera fl-għażliet teknoloġiċi u l-mobilità tar-riċerkaturi; jitlob li jiġu applikati minnufih il-prinċipji ta' regolamentazzjoni intelligenti fil-valutazzjonijiet tal-impatt indipendenti, inklużi "prova ta' kompetittività" għal-leġiżlazzjoni l-ġdida, test li jqis l-intrapriżi żgħar u ta' daqs medju sabiex jiġi żgurat ambjent regolatorju aktar favorevoli għan-negozji ż-żgħar u anqas piżijiet amministrattivi, prova ta' sostenibilità b'mod konformi mal-oġġettivi tal-UE fil-qasam tal-klima, l-enerġija, l-effiċjenza tar-riżorsi u r-riċiklaġġ, u "kontrolli tas-saħħ" *ex post* għal-leġiżlazzjoni eżistenti;
27. Jishaq fuq il-fatt li l-politiki tal-UE dwar it-trasport u l-enerġija li jkompru l-infrastruttura u s-servizzi huma fundamentali biex jinkisbu l-oġġettivi tal-Istrateġija Ewropa 2020 jishaq fuq il-fatt li s-settur tat-trasport se jiżgura li s-suq tal-UE jzomm postu bħala zona ta' produzzjoni altament kwalifikata, permezz tad-dekarbonizzazzjoni tal-modi kollha ta' trasport, l-implimentazzjoni taż-Żona Ferrovarja Unika Ewropea u t-tlestija tal-Ajru Uniku Ewropew; jitlob li jkun hemm Strateġija Ewropea dwar il-Materja Prima effikaci sabiex jittejjbu l-aċċessibilità u l-effiċjenza fl-użu tar-riżorsi u l-enerġija waqt li l-materjali kritiċi jiġu żgurati permezz tal-iżvilupp tal-Ftehimiet ta' Kummerċ Hieles u s-sħubiji strateġiċi; jitlob għal aċċess imtejjeb b'mod sinifikanti għall-finanzjament fl-innovazzjoni u l-infrastrutturi, speċifikament għall-grids intelligenti, it-teknoloġiji "ħodor" is-saħħa diġitali, in-Netwerks Trans-Ewropej u l-proġetti b'valur miżjud pruvat li ma jistgħux jiġu ffinanzjati mis-suq; jitlob, f'dan ir-rigward, li jittiehdu passi biex jiġu esplorati l-oportunitajiet li joffru l-Bond Proġettwali;

L-Inizjattiva Emblematika, 'Aġenda għal kapacitajiet u impjiegi godda'

28. Jenfasizza l-fatt li s-sistemi ta' protezzjoni soċjali b'saħħithom jipprevjenu l-eskluzjoni fit-tul; jinsisti li l-investment fil-politiki dwar suq tax-xogħol attiv u oportunitajiet ta' edukazzjoni u taħriġ biex kulhadd ikun jista' jikseb kapacitajiet godda huma essenzjali biex jitnaqqas il-qgħad; jishaq fuq l-importanza tal-intrapriżi żgħar u ta' daqs medju u t-tnedija mill-ġdid tas-Suq Uniku f'dan ir-rigward; jappoġġja, b'mod partikolari, l-implimentazzjoni tal-qafas Ewropew tal-kwalifiki u l-inizjattiva leġiżlattiva ppjanata għar-riforma tal-kwalifiki professjonali biex ikun żgurat ir-rikonoxximent reċiproku tal-kwalifiki professjonali;
29. Jilqa' 'l-Aġenda għal kapacitajiet u impjiegi godda'; jinnota li l-flessigurtà giet implimentata b'suċċess f'ċerti pajjiżi, imma jwissi li l-kunċetti ta' flessigurtà ma jistgħux jisfruttaw il-potenzjal tagħhom fl-Istati Membri bi fteit possibilitajiet ta' tishih tas-sistemi ta' protezzjoni soċjali minħabba limitazzjonijiet baġitarji u żbilanċji makroekonomiċi, u jikkunsidra li t-tnaqqis tas-segmentazzjoni tas-suq tax-xogħol irid jinkiseb billi tingħata s-

sigurtà xierqa għall-ħaddiema taht kull forma ta' kuntratt, speċjalment il-gruppi vulnerabbli; ifakkar lill-Kummissjoni ma titraskurax il-bżonn li tiġi żgurata tranżizzjoni soċjalment ġusta lejn suq tax-xogħol aktar sostenibbli u l-potenzjal enormi ta' impjegi sostenibbli; jishaq fuq il-fatt li kwalunkwe riforma tas-suq tax-xogħol tista' biss tiġi introdotta b'suċċess billi jintlaħaq grad għoli ta' kunsens soċjali permezz ta' ftehimiet mas-shab soċjali;

L-Inizjattiva Emblematika, 'Pjattaforma Ewropea kontra l-Faqar'

30. Ifakkar li l-Istrateġija Ewropa 2020 tinkludi mira biex tal-anqas 20 miljun persuna li huma f'qagħda ta' faqar u esklużjoni soċjali jew li qed jirriskjaw li jispiċċaw f'din il-qagħda, jitneħħew minn dan l-istat; ihegġeġ lill-Kummissjoni u lill-Kunsill jiżguraw konformità sħiħa mal-Karta tad-Drittijiet Fundamentali u l-Klawżola Soċjali Orizzontali (Artikolu 9, TFUE) biex jiżguraw li l-politiki kollha jikkontribwixxu aktar milli jdghajfu l-għan tat-tnaqqis tal-faqar;
31. Jistieden lill-Istati Membri jimpenjaw ruħhom li jindirizzaw il-faqar tat-tfal permezz tal-miżuri xierqa, b'tali mod li t-tfal ma jkunux ristretti fl-iżvilupp personali tagħhom u ma jkunux sottoprivileġgati meta jidhlu fil-ħajja professjonali;
32. Jilqa' l-proposti għal Pjattaforma Ewropea kontra l-Faqar u l-Esklużjoni Soċjali, iżda jitlob għal azzjonijiet iktar konkreti biex ikun hemm l-inkluzjoni soċjali, b'mod partikolari t-tiżiħ tal-Metodu Miftuħ ta' Koordinazzjoni Soċjali, bħala strateġija integrata li tinvolvi l-partijiet interessati nazzjonali u lokali, inklużi dawk li jesperjenzaw il-faqar u l-esklużjoni soċjali; itenni t-talba tiegħu għal agenda aktar estensiva għall-promozzjoni ta' xogħol diċenti, l-iżgurar tad-drittijiet tal-ħaddiema madwar l-Ewropa u t-titjib tal-kundizzjonijiet tax-xogħol, l-affrontar tal-inugwaljanza u d-diskriminazzjoni, l-ġlieda kontra l-faqar ta' dawk li għandhom xogħol;

o

o o

33. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill Ewropew u lill-Kummissjoni.